


KANA U LUMELA CWALO?

 Mi lusika lapela kale, Ni tabela kubulela cwana, kuli maabani manzibwana, Na sepa neli lona, Ne ni bulezi ku kalibe kuli, “Kambe no ka eza fela ka mo lu laelezwi kuezeza, kuli ku ka...ba ni mbututu ya nani toho ye bunolo, ya ka nyana.” Mi ka niti toho ya mbututu ya nyana, maabani busihu, licika la inci ha li likanyiswa ka muhala. Kacwalo kalibe u mutisize kwanu cwale.

² Cwale, ze Ni ezelize sani, kezeli, kuna ni libaka. Mwabona? Ha mubona sika sesiñwi ha si ezahala, seo si ka eza kuli tumelo ya mina i ekezeha kuli muzwelepili ku si lumela. Fokuñwi Ni ezanga cwalo kuli, mwendi, inge ku kupa mutu kuli a yeme, a hate hañwi kamba habeli, nyanganyisa lizoho la hao, nyanganyisa munwana wa hao, nto fela ya kona kueza ye shutana, ka ku mueza kuli abone kuli kaufela zona li i ketile. Ukaba fela ya ikalezwi ni ku nahana kuli ha sina ku ezahala, kono sa ezahala ka nako kaufela. Mwabona? Sina ni ku ezahala.

³ Ki babakai baba bata ku hupulwa mwa tapelo, cwale? Mu nanule fela mazoho a mina ni kubulela kuli, “Mulena, lumeleza cwalo”? Halu inamiseni litoho za luna.

⁴ Mulena, hanze lu utwa pina ya kale ya keleke ye, yene ñozwi ki mulikana ka yomunde, Paul Rader, “Lumela Feela,” lu nahana cwale ka za mushimani, yana tisizwe ki ndatahe kwa balutiwa, ne se ku fitile fela mazazi a lishumi kuzwa fa na ba fezi mata Jesu aku leleka mioya ye maswe ni ku folisa bakuli, mi fa ne ba bitezwi fafasi maswe maswe ka taba ya butuku bwa kanono. Mi ki ha ba bona Mulena luna inza taha. Mi bo ndatahe ba mata inge bali, “Mulena, u lu utwele butuku. Mwana ka u katazwa ki moya o maswe. Ni mu tisize kwa balutiwa ba Hao kono ba palezwi ku mu alafa.”

⁵ Jesu ali, “Na kona, haiba u lumela. Lumela feela.” O Mulimu, Ha u si ka cinca ni hanyinyani kuzwa ka nako yani: Wena u ya swana ya lilato, yomunde, mi ni Mulimu ya makeke. Ona mo No inezi nako yani, kona Mo sa bezi ni kacenu. Mi Mulena, sina ndate yani, kaufela luna lwa huwanga kuli, “Mulena, U tuse ku sa lumela kwa luna.” Ki nto ye bunolo hahulu; kono lwa sitatalanga fela ku yona, Ndate.

⁶ Lu bata ku Kufa buitumelo ni milumbeko ka kuswala mbututu yomunyinyani yani maabani busihu, ka kubona kuli katendele kani, kene ka luluhile, neli kuli, lisapo ne li kashelizwe kwande, ne li keni mwatasi ka licika la inci maabani busihu. Lu itumezi ka sani, Ndate. Ha lu ziba kuli madokota ba luna haba sana sika mwa lipatisiso ka zona, hakuna se ba kona kueza ka sona; kono Wena u sa li Mulimu, Mulena wa buino kaufela. Lwa

itumela ku Wena, Ndate. Lu itumela ku Wena ka buishuwi bwa me yoo, ni bunde, ni ku utwela kwa ku kutisa kahala ni ku ka beya fa pampili ye, fa, ili ku bonisa kwa sicaba bupaki bwa hae kwa kanya ya Mulimu. Mi he mwana hae yo munyinyani ha pile ni kuba mwana ya i ketile, kwa kanya ya Hao.

⁷ Talima mazoho ani kaufela a nanuhile, Ndate. Mañi ni mañi wa bona u tokwile. Ni laka hamoho, cwalo, Ndate, Ni na ni tokwile. Mi kuna ni zeñata mo, mwa mukwa wa liñolo kamba mwa putumende ye, za baba tokwile, batu baba tokwile luli. Ha li ezahale, Mulena, kuli mutu ni mutu a amuhele kupo ya hae busihu boo. Mi ha ba ikungele bupaki bwa me yo mi ibe fela sina mutala ili ku bonisa kuli Wena ha u bulela sika kaufela, kipeto ku felile. Ki. . . Wena. . . Ze luna ni kueza fela ki ku li amuhela ni kueza sika ka lona. Ki musebezi o felile.

⁸ Lumeleza, Mulena, kuli lifi ni lifi kaufela la mañolo a ni litaulo ze, sicaba seo li yemela, ha ba foliswe. Mañi ni mañi ya nanuzi lizoho la hae, Ndate, ba amuhele takazo ya lipilu za bona. Lwa li kupa, ka Libizo la Jesu. Amen. Mwa kona kuina.

⁹ Ni bata ku mi bonisa fela muhala fa, o kalibe yani (Kifo he cwale. Um-hum.). . . wa mbututu yene mbobezi mwa toho sina Mulena ha na lu sepisize ka Moya o Kenile maabani busihu. Kana ha Ki yomunde nji? Kacwalo, si lu fa susuezo yetuna hahulu ni kuba ni tumelo ni ku lumela.

¹⁰ Cwale, fani Jesu hana bulezi kwa kota yani, mwa Mareka 11:23, ili “Kutokwe mutu ya ka ca se si beiwa ki wena kuzwa kacenu kuisa kwapili,” Na si ka huwa mane hakulata. Kiñi kuya ka, ku sephala, Na li fela ka bunolo ka zona, kufitela balutiwa ba Hae baba fela. . . Ni sepa kuli alimuñwi wa bona na Mu utwile. Mi ki. . . Fani yani wa kanono, fani hane litile fapila Mulena Jesu, mushimani nana ni kanono kaka buhali maswe ku zona; mwendi, a wela mwa mubu inge ya shwile, kono na lemuhile kuli na katani ni Yomuñwi Yana nani tumelo ye fitelela ba apositola bani.

¹¹ Cwale, Ni tabela kuli yomuñwi ya na sa lumeli mwa foliso ya Bumulimu kuli abone se. Jesu na ba file mata a ku leleka mioya ye maswe, kono ne ba palezwi. Isiñi kuli mata na palezwi, kono ki bona bene ba palezwi. Jesu aba bulelela kuli:

“Kiñi ha lu palezwi ku i leleka?”

Ki ali, “Bakeñisa ku sa lumela kwa mina.”

¹² Keleke i sa na ni mata. Mulimu ali kuba a zuse mata a Hae mwa keleke, kono keleke kona yesina tumelo ya kuba ni kezo ka lona. Ku felile. Kona fela ka bunolo ona cwalo. Lu lika ku li tatafazanga fokuñwi, kono ona mo mu biseza Evangeli bunolo, kona mo mu kabela ni niti, mu sa ba fela ka bunolo ni yona: Mulimu na bulezi ona cwalo; ao kona mafelelezo; mi kipeto. Mi kipeto mulumele fela, muzwelepili kuya kwa pata.

¹³ Mi Jesu ali, “Kutokwe mutu ya ca se si beiwa ki wena,” kiñi, matali neli fela a mande mi a matala sina mwa na belanga kamita. Makwati na bonahala fela kuswana, kono mwatasi mwa mubu mwahala mibisi yani, bupilo bwa kala ku nyana.

¹⁴ Kona mo kuinezi ni kansa, kuya ka butuku bufi kaufela bo—bo mu tabela ku nahana ka bona. Ha mukona ku amuhela Linzwi la Mulimu, mwatasi mwahala mibisi, kansa ya kona kuba teñi; lizoho la mina la kona kuba leli omelezi ona cwalo. Seo hasina sa kueza ni foliso ya Bumulimu. Fela kikuli, “Haiba ukona fela ku lumela.” Mwabona? Mwahali mwatasi kokuñwi, se ku bile kale musebezi.

¹⁵ Jesu naize kuli, “Ha mu ka bulela kwa lilundu leo kuli, ‘Aku shimbuluke,’ mi kusina ku kakanya mwa pilu ya mina, kono mu lumela kuli se mubulela si ka ezahala, mwakona kuba ni se mu kupile.” Kana seo ha ki sesinde nji? Sani ne si zwelela ku mañi? Ku Mwana Mulimu, Ki Manzwi a mañi . . . Lihalimu ni lifasi lika fela, kono cwale . . . kono Manzwi a Hae hana kufela.

¹⁶ Cwale, nzila fela ye mukona kueza sani, muna ni kuba ni mulelo o lukile ni maikuto a lukile. Cwale, hane Ni ka zwela kwande ni kubulela kuli, “Ni ka mi bonisa kuli Na kona ku shimbulula lilundu le, ‘Aku shimbuluke, lilundu tuwe.’” Ne li si ke la shimbuluka. Batili kutokwa. Hakuna taba ka zene Ni kaba ni zona. Si na ni kuba . . . Pili muna ni ku fumana tato ya Mulimu.

¹⁷ Leo kona libaka, sihulu mwa mikoloko ya litapelo, Ni—Ni banga ni ze tata hahulu, kakuli ki sika se si fitile mwa mihala ni ku zeñwi cwalo, mi kwani kona ko mu ka li kutiseza. Kono mwabona, haiba muna ni sibi se mu si ka bakela . . . Kana mukile mwa lemuha fa taba, mane Ni si ka kupa kale kuli moya u zwe? Ni tokomelanga taba yateni ka swanelo luli kuli ni ikolwisise kuli hakuna sika mwa bupilo se si ka tibela nto ifi kaufela, mwabona, kakuli muhupule, ka limpo ze, mwakona ku kena mwa butata ka zona.

¹⁸ Mulimu, mwa hupula nako yeñwi, na file mupolofita . . . na ezize mupolofita kuzwa ku mutu, Mushe, mi amu bulelela kuya kwani, kuli abulele kwa licwe. Mi mupolofita a tabela hahulu, mi ki ha zwela teñi, mi anata fa licwe, kubulela ka za bufokoli bwa Kreste, kuli Na ka shwa ka nako ya buleli kamba ku natwa la buleli. Nana ni mata a ku itisa, kono ne si tato ya Mulimu.

¹⁹ Ne ni sa lumelanga kuli neli tato ya Mulimu kuli Elisha azamaye kwa ni kwa, kakuli banana bani ne ba sweli ku mu eza lisheha ka kuba ni sitenda, Hani sepi kuli na lukela kueza cwalo. Kono nali mupolofita, mi a halifa, mi ki ha beya sikuto fa bana bani mi libere zepeli za sisali za bulaya banana baba sina mulatu bani baba kuma fa mashumi amane ka bababeli. Mwabona? Kono ha Ni lumeli kuli na lukela kueza sani. Mi fela ki—ki . . . luna . . .

20 Mulimu, Na lumela kacenu, mane A si ka beya kale keleke ya Hae mwa mata, Ulikanga keleke ya Hae kubona se i ka eza.

21 Luna . . . nako yetatama, mwendi, haiba Mulena alata ha Ni ka yo kuta, lukaba ni nako ya kuina nako yetelele fa nto yecwalo, fa nto yeñwi ye libelezi ku ezahala, mi ka nako yeo lu ka ziba zeñata ka zona.

22 Kono ha mu ka bulela fela linzwi, kuli, “Mulena, Na lumela cwalo,” musike mwa kakanya, mu taluse cwalo mwa pilu ya mina . . .

23 Cwale, lu bulele ka mutala, Ne nili mwa mukulo, mi ha Ni si ka . . . Ni kutaza ku bo lule ba batu, kono mwa buse fela bwa lilundu kwani, ki sikwata sa batu baba kuma fa mwanda, mi ba shwa ba sa zibi Kreste. Kihande, Ni na ni baba lule kwanu bo ni lukela ku kutaza, kono niteñi, Sesiñwi mwa pilu ya ka sa ni bulelela kuli, “Zamaya cwalo kwa sicaba sani. Zamaya ku bona. Ba shwa.” Na hani lati ku ya ka lwaka, kono kanti kuna ni Sesiñwi mwahali kuna. Mwabona, yani ki Mulimu kanti, ya zamaya. Kubona seo mulelo uli sona, kubona seo muhupulo u amana ka za kuya, isiñi ka kuikangabeka . . . Cwale, ha Ni kali, “Kihande . . .” Haiba mulelo wa ka u lukile wa kuli ni ye kwani, kono haiba Ni ba kwanu mi ku fumaneha lilundu lelituna, Ni li, “Mwa ziba, haiba Ni ka fita kwa buse bwa lilundu lani ni ku pulusa mwanda wa sicaba sani, zazi leliñwi ba kaba ni sibupiya kwani: Muzwale Branham, mubuleli yomutuna.” Cwale, mulelo wa ka kipeto ha u si ka luka. Lilundu halina kuwa. Batili, sha.

24 Kono haiba mulelo wa ka ni muhupulo ki ze lukile, mi Mulimu mwa pilu ya ka usweli wa ni zamaisa, mi ha Ni koni kuya kwa buse bwa lilundu, kupotoloha lilundu, mwatasa lilundu, Ni ka li, “Lilundu, shenya.” Mwendi ki . . . Ha Ni ka bulela cwalo, mi ha Ni si ke kubulela ka moya o lukile wani, ku zamaiswa ka Moya o Kenile, mwa tato ya Mulimu, hakulata ha ku koni kuba zetuna kono ikona kuba fela mubu wa lilundu otala mwa luswana kona o ka zwa kwateni, kono li mwa musipili wa lona. Zazi leli tatama kukona kuba lipaundi zepeli ze kona kuwa kwateni. Zazi leli tatama ki licika nyana la bukiti tuna bwa tani ilimu. Mi mwendi mwa kweli, bukiti bwa matani aketalizoho bwa zwa kwateni. Ki sikamañi seo? Hakulata ha li koni nihaiba ku bonahala, kono lisweli la shenya, li mwa musipili wa lona. Ne ni ka ina ona fani ni kubuha ha si ezahala, kakuli Mulimu na bulezi cwalo mi sani si peta lika.

25 Kana mwakona ku nahana cwalo ka bo maa mina kwani busihu boo? Ku lukile, haiba mu ka nahana cwalo, ba ka foliswa. Ku lukile. Fo ki haiba mu lumela: konakuli mu bulele fela linzwi ni kupila ni lona. Mwabona? Mu li lumele fela; mu yendamene ku lona. Ki Bupilo Bobusafeli.

26 Cwale, kamuso musihali . . . Ni bulelezi Billy, busihu boo, kuli a tuhele fela za makadi a litapelo, mi ne Ni bata kubulela. Na

ipulela, ka niti, Ni bile ni yanga kukala ka kweli ya Sope, kwa buse bwa mawate, ni ku yo kuta, mwa Phoenix, ni banga kwa lapa, ni kukuta, mi kaufela ka kutala (ona temuho yani) kufitela Ni ba ya katezi maswe kutopwela mane fokuñwi Ni palelwanga neba kuziba fo Ni yemi linako zeñwi. Li ni fezanga fela mata inge ya hamuzwi.

²⁷ Mi he, Ni na ni kuya, mi bona . . . mina—mina mizwale mu ni memile kuli ni be kwanu fa mazazi amañwi. Mo Ni itumela ka seo. Ni nahana luli kuli se ki sikwata sesinde sa bakutazi kwanu. Ni lakaza kuli kambe ne lukaba ni nako nyana hape ya sebelezo. Haiba Mulena alata, Ni ka kuta fa nako nyana. Hakuna nto isili, ki kuya fela kwa keleke ye ni ku yeñwi ni kupotoloha mwahala muleneñi ni ku to mi potela kaufela mina. Ne ni ka tabela kuli ni eze cwalo: sika kaufela se Ni kona kueza fa kutusa Mubuso wa Mulimu, fo kikuli, haiba mubata kuli ni eze cwalo. Ni kukuta mwa linako zeñwi ni ku kopana hamoho ni luna ni kuba ni mukopano omunde, kwa sibaka sesiñwi.

²⁸ Mi muhupule, banabahesu, Ni kana ni mi lapelelanga. Yeo ki nto iliñwi ya niti. Mi Ni bata kuli mina kaufela mu ni lapelele, kaufela mina.

²⁹ Mi cwale Ni—Nina . . . Kamuso kakusasana ki lisebelezo za keleke mwa likeleke ze shutana ze liteñi mwa tolopo.

³⁰ Cwale, babañwi ba likwata ze zwa kwa Jeffersonville bateni mo. Babañwi ba balikani baka, alimuñwi wa basepahali ba keleke, bateni mo, Muzwale Fred Sothmann. Hani si ka kona kale ku mubona mwa mukopano. Mi muzwale . . . Oh, buñata bwa balikani baka ba bazwa kwa Jeffersonville, tohonolo ya- . . . muñoli waka kwani ni—ni bona kaufela bateni mo, kokuñwi mwa mukopano. Hani si ka ba bona kale.

³¹ Mi mizwale, kuna ni likeleke zende kwanu mwa muleneñi. Mi mina baeñi kaufela babañwi, muipumanele yeñwi ya zona mi muye kwa likeleke zeo kamuso. Ba ka mi eza hande, Na sepa. Ki mizwale baba lumela mwa bulumiwa bwa mufuta wo. Leo kona libaka le ba inezi kwa katala kwanu ni fafasi mwa libaka za kwanu, kakuli ba lumela ku zona. Mi Na itumela kwa baana bao.

³² Mulena, fuyola kalulo ya Baana Ba Pisinisi Yetezi ya Evangeli kwanu ba—ba tusa mwa mukopano woo. Kuna ni . . . Ni lumela kuli sani ne si lukile, bene ba tusize mukopano. Nina—Nina ni batusi babañata hahulu ba bona, kakuli mwahali mwani . . . Halu swaneli luba ka nzila ye, kono linako zeñata, mizwale ba tuhelanga lifapahano nyana zeo: inge mutu ha ka lumela nto *yeñwi* yenyinyani; ye shutana, yomuñwi taba *yeñwi* yenyinyani cwalo; si eza twaniso nyana ni litombo nyana kuzwa teñi; li swanela kufoliswa ka nako ye, kono ki—ki . . . Mi haiba mina, kamba, haiba Ni inga Baana Ba Pisinisi Yetezi ya Evangeli, konakuli mufuta wa tuso yecwalo ya li tamahanya hamoho, mi kipeto luba hamoho, mi luna ni kutwano hamoho, mwa linako

zende fela. Mi lwa itumela ka seo. Mulimu a fuyole kalulo yani. Ni lumela kuli Mulena na li tiselize mulelo omuñwi.

³³ Cwale . . . mi he Ne ni na ni kolo yende hakalo ya kubona sibaka sa Muzwale Oral Roberts ka zazi leliñwi. Mi mawi, ki ha ki sibaka kwa butuna, ki nto yende luli. Ki—ki kupuzo ya Pentekota.

³⁴ Mi kasamulaho se Ni ya ku Muzwale Tommy Osborn, sibaka sesiñwi sesinde, muuna yomunde wa Mulimu, yana . . . Muzwale Tommy ni Na lu utwana hahulu, ni Muzwale Oral, hamoho cwalo, lu mizwale baba utwana hahulu luli, mi hape lwa latana, mi lu lika mo lu konela kaufela kuli lu eze lika kaufela ze lukona kwa bunde bwa sicaba mwa Mubuso wa Mulimu.

³⁵ Kacwalo Ni itumela hahulu mwa baana bao habali mwa muleneñi wo mwahala baana baba siyezi babande be mu nani. Mina lingu muna ni balisana babande. Na fela, Ni ka bulela fela ona cwalo. Mi Mulena azwelepili kuba ni mina kona tapelo yaka. Mi kamuso musihali, Ni . . . Ki nako mañi ye kalisa sebelezo, mizwale? Tu seti. Mwendi lu bulele ka wani—wani kamba wani seti mu lukela kuba mo kuli basike ba lyanganisa lisebelezo zeñwi.

³⁶ Cwale, haiba nji bashimani ha ba si ka mi bulelela kale, busihu bwa kacenu bana ni libuka zeñwi, maswaniso ni zeñwi cwalo, ni matepu, ni ze rekodilwe, ni . . . za mikopano, mi ba li lekisa. Kono haluna ku ba lumeleza kulekisa la Sabata, kamuso. Hakuna libuka kamba sika kaufela se si ka lekiwa kamuso. Kuli lusike lwa . . . ha lu lumelezi cwalo. Nihaike nge babañata bali, “Mwa fosa maswe luli . . .”

³⁷ Mi muuna muhulu Ndate Bosworth na ni bulelelanga kuli, “Oh, Muzwale Branham, fo cwale wa fosa,” kono cwalo kona mo Ni i kutwela (Mwabona?), mi Na—Na utwa cwalo. Haiba mubata iliñwi, baka mifa yona, kono haiba . . . Kono halu koni kulekisa la—la Sabata. Batili. Ku felile. Haiba Ni lumela cwalo, Ni lukela kupila ona cwalo, fela . . . Ni na ni kupila cwalo na kasibili. Mwabona? Mi Ni—Ni lukela kuya ka buikolwisiso bwa ka mi kacwalo . . . Kamba mu ka lumela kwa lapa, mi, ni kuya kwa ndu, kwani kwa sibaka ni ku si inga.

³⁸ Cwale busihu boo, oh, kaufela luna ha lu libaleni fela zeo, oh, kuli kuna ni musebezi o lukela ku ezahala, kamba nto isili kaufela, kamba buikatazo bwa lizazi. Ha lu beyeni fela kwatuko lika kaufela, ni kotalima mwa Linzwi ka mizuzu yelikani, ni kubona sa ka bulela Mulimu ku luna kuya ka Linzwi la Hae. Mi Ni lapele kuli Mulimu a lufe fela mbuyoti yende mi yetuna busihu boo.

³⁹ Gene, kana no konile ku swalela yena? Kana no konile ku ni swalela musizana yomunyinyani yani nji? Kikuli ha ki yomunde luli? Kana wa lata kuya ni na kwa ndu u yo bapala ni Sarah wa ka yomunyinyani, yo mutelele *cwana*? Oh, wakona?

Ni—Ni ka tabela kuli utahе. Wakona ku likana ni wena, mi ki musizana yomunyinyani ya latiwa hahulu ki bo Ndatahe. Umhum. Hum. Mi Na ku bulelela wena—wena wa lata bo Ndataho ni wena, nji cwani? Boma? Oh, luli wa ba lata. Musizana yomunde hahulu yomunyinyani, Ni inzi fa, inge na mu talimela. Twiito to tunyinyani twa hae tu bonahala inge tusima totu punyehile mwa kubo ni—ni milili ye mifubelu.

⁴⁰ Na lata fela bana ba banyinyani. Nina ni basizana ba banyinyani bababeli kwa ndu. Alimuñwi wa bona ki Rebekah mi yomuñwi ki Sarah.

⁴¹ Kwanu nako yeñwi ya kwa mulaho, Ne nili kwa hule. Sibeli sa bona kaufela ki basizana ba latiwa hahulu ku bo Ndata bona, mwa ziba, mi Na ba lata. Mi Ni sa kena fela Ni lukela kubafa se ni ba bitulezi, mi. . .ki Becky fela ya nganga siemba sesituna sa yona; ki yomutuna sina mo Ni inezi. Na ka ni loba mukokoto cwale; una ni. . .kono niteñi usali musizana yomunyinyani ya latiwa ki bo Ndatahe, ni hakuli cwalo. Mi cwale, ka mwaha omuñwi, lu bata ku mu beya mwa sikolo sa Bibele kokuñwi kuzwa kwa sikolo sa hae sa batu kaufela.

⁴² Mi cwale, ne ba libelela bo Ndata bona, mwa ziba, ku taha kwa ndu. Ne ni li kwande mwa mukopano. Mi kamuso busihu ba ka libelela kufitela mwahala busihu kuli ni kene. Mi kacwalo, Na kena kakusasa ka mapakela luli kakusasana, mwendi ka sili kamba fo kiloko. Mi boma ba taha kwa sikwalo ku to ni lumeleza kukena, mi ne Ni katezi hahulu ni kutopwela, Ni. . . Kwanu kwa katala, Na. . .mi cwale. . .tozo yateni i utwahala hande, kono cwale i sa mi siya fela, kona fo mu kenela mwa butata. Ki babakai baba ziba cwalo? Kiñi, luli ku cwalo.

⁴³ Mutalime. Elia na kambami fa lilundu ni ku biza mulilo kuzwa kwa lihalimu, abiza pula kuzwa kwa lihalimu, mi cwale Moya ha no mu siile, a yambaela mwa lihalaupa mazazi a mashumi amane mi Mulimu a mu katanyeza, ali ku i cwateka mwa liñope kokuñwi.

⁴⁴ Jonasi, na shetumukile ku yo pila mwa mba ya tapi ka mazazi a malalu ni masihu, a kwelwa kwande fa likamba mi aya inza kutaza. Munzi kaufela wa baka ni kukutela ku Mulimu. Kono tozo ha ne i musiile, a pahama fahalimwa lilundu mi akupa kuli Mulimu ange bupilo bwa hae. Mwabona?

⁴⁵ Ne ni yemi kwa libita la William Cowper, ha ki kale hahulu, yana ñozi pina ye zibahala hahulu ye lu itusisanga mwa lisebelezo za luna za mulaleo:

Kuna ni Liweluwelu le litezi Mali,
A zwa mwa misinga ya Emanuele,
Mi baeza libi haba nwela mwatasa muuna
wani. . .

46 Kana mukile mwa utwa sa na . . . sene si ezahalile ku yena? Kasamulaho susumezo imano musiya kuzwa fani, alika ku fumana nuka ni ku i cumbela mwateni kuipulaya.

47 Ni pila mwa buse bwa Ndu Yakale ya Kentucky. Mi Stephen Foster na file America lipina ze zibahala hahulu za silikani. Mi fani hana ñozi, a to susumezwa, yona susumezo yani, a ñola pina, mi cwale hana zwile ku yona, na i lo nwa ku kolwa. Mafelelezo, abiza mutanga ni kunga kabemba mi a i pulaya.

48 Batu ha ba zibangi se ba fitanga ku sona batu bani mwa lika za moya. Cwale *fa*, nemuka ikutwa inge kuli mwakona ku shimbulula lilundu. Kono mutuhele fela kuli tozo izwe ku mina, mu ka lumpuka mwa munyako wani (haiba hakuna mutu ya ka mi swala, mwabona) mi kipeto, mwendi ka liholo zelikani, hamukoni nihaiba, kuziba fo muinzi. Mi cwale busihu kasamulaho wa busihu, sani si zusa zende ku mina.

49 Mi ka bu nyinyani . . . Ni bata ku mi bulelela ka Sarah yomunyinyani ni Rebekah. Kacwalo habusa kakusasana, Ne ni palelwa ku lobala, mi Na zuha, ne ni inzi mwa sipula, mi kasamulaho nyana Becky, kakuba yena mweli, nali—nana ni mautu a matelele kufita Sarah, mi kacwalo Becky ataha inza mata . . . a zuha, atula kuzwa fa mumbeta, kusina kuzusa munyana hae, mi ki yo ataha inza zamaya mwa ndu, inza mata katata mwa na konela. Na bulelela kuli, “Tate, Tate . . .” Na tiisa liutu laka leliñwi, mi yena atula kutaha cwalo fani, inza tiile luli hande. Inge ka kuba—kuba kekeke ya kacenu, mwa ziba, se libile mwa lipapali fa nako yetelele, mwa ziba, ka myaha yeñwi ye mwanda. Na kona ku iitisa ka kuyema hande luli, mi abeya mazoho a hae ku na ni kubulelela kuli, “Oh, Tate wa ka, Tate wa ka . . .”

50 Mi Sarah yomunyinyani nana ni, ku filika filika, a zuha. Kihande, Hani zibi haiba bana ba mina ba banyinyani ba ezanga cwalo, kamba nee; baka ba ezanga: Wa mwanana u tinanga litino za ku tubulelwa. Mi kacwalo Sarah na tinile pajama ya Becky, mautu a matelele sina cwana, mwa ziba. Mi ki yo ataha, ka mutu kaka kuswani cwalo, inza wa, ku icuncula. Mi a fita kwani, ka kuliyeha nyana. Mi Becky a sikuluha ku itemuna, ali, “Sarah, kezela ka, Ni bata ku ku bulelela nto yeñwi.” Ki hali, “Ni fitile kwanu ka ku itahanela. Mi Ni kina ya zamaisa. Kona kuli Ni ikungezi Ndate kaufela yena mane hakuna ze siyezi za hao.”

51 Cwalo kona mo ba nahanela batu babañwi ka bulapeli, nji cwani? Uh-huh. Yeo ki niti.

52 Mi Sarah yomunyinyani, a tepula mulomo wa hae o munyinyani, mi meeto a hae a mansu amanyinyani a ni talima, mi akala kulila. Mi Becky na ni yendamezi lilama ka lilama, ku ni kumbatela. Na mu lata. Mi Sarah akala ku ikela kakuli Becky na ngile bo Ndatahe kaufela. Na akufisa kubeya liñwele leliñwi fafasi sina *cwana* ni ku mu kobeta *cwalo*. Oh, a fetuha kapili ni

kumata, atulela fa liñwele la ka kuli . . . Na si wa mazazi amañata mi mane mautu a hae na sa koni neba kuhata fafasi. Na sweli ku tangatanga cwalo (mwendi, sina Na, neli kutangatanga fela cwalo, mwa ziba), mi na si ka ba . . . na sa fiti fafasi. Na si kopano yetuna, mwa ziba, mi kacwalo na palelwa kuhata fafasi fa mubu otiile. Na si ka tiyelela kale ka mazazi amañata.

⁵³ Mi kacwalo, na sweli ku tantalika, mi Na mu amuhela ka mazoho aka sina *cwana* ni ku mu kumbatela bukaufi ni na, mi abenyisa twiito twani totunyinyani totu nsu, ni ku talimela hape ku Rebekah. Mi ali, “Rebekah, kezela ka,” ki—ki hali, “ikona kuba niti kuli uikungezi bo Ndate kaufela, kono Ni bata kuli u zibe nto iliñwi: bo Ndate ba ni ngile na kaufela ka kutala.” Kacwalo . . .

⁵⁴ Sani ki . . . Fela ki kuli Una ni na ka kutala. Hani koni kuba ni tuto ya kubeya lika zetuna hamoho, kono fela kuya ka mo Ni zibela Una ni zaka kaufela, mwa ku tantalika kwa ka, ni mutuhele fela Yena abe ni mazoho amabeli kaufela kuna, li ka ni eza fela kuikutwa hande.

⁵⁵ Kihande, halu feñi fela linzwi nyana leliñwi la tapelo ku Yena lu si ka apula kale Linzwi.

⁵⁶ Cwale, Ndate ya kwa Lihalimu, lu lemuha kuli luswana fela sina banana hape. Mi—mi U lata kuba ni luna, ni kulapela ni luna. Mi halunze lu Ku lapela, mi ni Wena wa lu lata, mi u luswale mwa mazoho a Hao, ni kuluma Moya o Kenile wa Hao, ni ku lueza kuziba kuli Wa pila mi ki Wena Ndata luna, lu itumela hahulu ku Wena. Cwale, lumeleza Moya o Kenile kutaha ku luna busihu boo. Lata pilu kaufela, Mulena. U lufe mbuyoti yenca. Sululela maloteli sishemo fahalimwa luna, Ndate. Usike wa talima fa libi za luna. Ki zeñata hahulu. Mulena, uli swalele fela. Icanganise zona, Ndate, mi lunge fela mwa mazoho a Hao, mi—mi ufolise matuku a luna, mi—mi u kenise mioyo ya luna, mi utamulule mioya ya luna, Mulena, kuli lukone ku lapela ni ku Ku lumbeka, lube sina banana ba banyinyani baba mata mata mwa ndu, ni kuziba fela kuli Ndate usweli wa lu tokomela. Lumeleza cwalo, Mulena.

⁵⁷ Cwale, hakuna mutu ya kona ku—ku toloka Linzwi. Lwa ziba cwalo. Joani na boni Buka mwa lizoho la silyo la Ya na inzi fa lubona, mi ne kusina mutu mwa lihalimu, kamba mwa lifasi, kamba mwatasa lifasi yana lukela kunga Buka ni ku i apula, kamba nihaiba ku tamulula maswayo. Mi ki kwa taha Ngunyana, ye tabilwe haisamba lifasi litomwa. Mi Na li yena ya swanela. Mi A nga Buka, ni ku tamulula maswayo, mi a apula Buka. O Ngunyana, taha busihu boo. Lu a pulele Buka, Ndate, halunze lu libelela ku Wena, kakuli lu likupa ka Libizo la Jesu, yena Ngunyana ya Mulimu. Amen.

58 Ni ketile, busihu bwa kacenu, palo nyana ya Liñolo mo ya manzwi a malalu. Kono pili Ni bata kubala timana kamba zepeli za Muñoli Joani, kauhanyo ya bu 11 ni timana ya 23.

Jesu ali ku yena, Kezela hao uka zuha hape.

Mareta ali ku yena, Na ziba . . . uka zuha hape mwa zuho ya lizazi la mafelelezo.

Jesu ali ku yena, Kina zuho ni, ni . . . bupilo: ya lumela ku na, ni ha shwile, u ka pila:

Mi kaufela ya pila mi alumela kuna hana kushwa. Kana u lumela cwalo?

Mi ali ku yena, Eehe, Mulena: Na lumela kuli ki wena Kreste, Mwana Mulimu, yana lukela kutaha mwa lifasi.

59 Mi ka toho ya taba Ni bata ku itusisa ya manzwi aa: *Kana Wa Lumela Cwalo?*

60 Ni kile na bala likande leliñwi linako za kwa mulaho. Ni sepa neli likande la buhata. Mi buñata bwa bakutazi kaufela, Na sepa, ba balile buka ya Dr. Ingraham ye—ye bizwa kuli *The Prince Of The House Of David*. Ki buka yetuna. Ki, Ni sepa kuli, se i felile mwahala libuka ze pulintilwe. Ne ni ka tabela kuba ni yona mwahala ze pulintilwe, kuli Ni fe kwa sicaba.

61 Mi mwateni mwani, Ne ni sweli kubala siemba sesiñwi ka za Lazaro yo, ni sa Jesu, ni Maria, ni Mareta, bani, likezeli za Lazaro. Mi Ne ni sweli kubala mwani kuli Jesu na pila, Na lumela, ni Mareta ni Maria. Sibeli sa bona neli basizana baba lateha ba Siheberu. Mi Lazaro na ituta kamba na sweli kutundanisa lituto za kuba muñoli mwa tempele, na lukisanga mañolo a milao kwa baprisita.

62 Mi ni Jesu nana ni kutwano yetuna, sihulu ni Lazaro. Fo lu balile mwa buka fani ha Na tile kwa ndu ya bona, mi Mareta neli wa buzwa nyana ka za ku tteeleza kwa manzwi a Hae, kono nana ni kulukisa sico sa mulalelo ni kulukisa tafule, kono Maria na inzi kwa mautu a Hae. Mi Jesu abulela kuli Maria u ketile linto zende.

63 Mi cwale, lu bulelezwi kuli Lazaro ki yena yana tisize Jesu ku Joani, mwa likande la libuka za Dr. Ingraham, mi . . . ki ya kuli *The Prince Of The House Of David*. Konohe, hakulata sani ha ki sa niti, Ha ni zibi, kono bakeñisa fela kuba ni makalelo ateni, kono Na lukela kuba yana pila ni bona.

64 Cwale, ne lu sweli ku ituta kakusasana kacenu, biki yefelile ye, nitaluse, kuli Jesu naize ku Muñoli Joani 5:19, “Ni . . . Mwana ha koni ku ikezeza sika Iliyena, kono konji Sa bona Ndatahe a eza: kona sa ka eza Mwana ona cwalo. Ndate wa beleka ni yena Mwana u beleka ka kuswana cwalo.” Mwabona? “Sa bona Ndatahe a eza.”

65 Kacwalo kuli lu eze likande le kuba le linde, lu kali Ndate, Mulimu, na bulezi ku Mwana Hae, Jesu, mi ali, “Mulikana hao, Lazaro, u ka shwa, kono ikaba ka bunde, kacwalo U zwe mwa hae mo. Zamaya kwahule, kakuli u ka kupiwa kuli U mu lapelele, kamba, ku mu folisa, mi—mi Ha ni lati kuli U eze cwalo.” Haiba mwakona ku latelela likande hanze lu zwelapili, mu ka li bona ha litaha ku yona niti ya seo. Kacwalo, Jesu, kusina temuso ya sika sifi kaufela, aya kusili kuba kwahule ni lapa lani kuikela kusili fela, na si ka kuta busihu bwani. Mi ki Ha ya kwa minzi yemiñwi. Mi ona fani fela Jesu ha na zwile mwa hae, kipeto butata bwa ba kenela.

66 Mi Jesu ha sa siya fela lapa la mina, butata bu mwa nzila. Muhupule fela, Yena ha sa siya fela lapa la mina, butata bu mwa nzila. Mu sa ba fela ni tutengo twa bulikani ni lika kaufela ze beleka mwa keleke ya mina hande cwalo, inge silinda yeñwi yetuna ya bu sikisitini ya Rickenbacker, mi kipeto musiya Jesu bakeñisa zeo, kipeto Jesu a sa zwa fela mwa keleke ya mina, butata bu mwa nzila. Eeni, sha, Jesu a sa zwa fela mwa kopano, kuli ba sa Mu beya fela kwatuko mi bali, “Kihande, cwale ha lu lumeli kuli lika ze za kona kuba za niti,” mi kipeto mu amuhela nto isili fela, butata bu mwa nzila. Mu no hupula fela ona cwalo.

67 Si ni hupulisa likande la Mulena Jesu, le li fumaneha mwa Buka ya Luka. Mwa ziba ha Nali fela mushimani wa myaha ye lishumi ka ye mibeli ya kupepwa, sicaba sa Habo ne ba Mu shimbile, sina hane li mulao wa mwaha ni mwaha, kuya kwa mukiti wa Pentekota. Mi hane bali mwa muleneñi wa Jerusalema mwa mukiti ni kuba ni nako ya kuikola, lu fumana mwa Bibebe, kuli ne ba zamaile mazazi amalalu kusina Yena. Mi ne ba hupula kuli mwendi, ne ba si ka tokomela hande, kuli Jesu hakulata uinzi ni balikani ba hae. Cwale, ha lu koni kueza cwalo. Hane ba ilo bata mwahala balikani ba hae ku yo buzisisa, Na li siyo kwani.

68 Mi ha lu lukeli ku keshebisanga lika, bakeñisa fela kuti lu ba Methodist, Baptist, Presbyterian, Pentekota, ni makalelo a luna ni bashemi ba luna ba kale mone ba bezi balumeli babatuna, kipeto lunga fela kuli, kihande, lu keshebise, Jesu uinzi ni luna. Halu koni kueza cwalo. Lu lukela kuba mwa swalisano ni Yena zazi ni zazi mi ni muzuzu ufi kaufela. Oh, Na lata cwalo.

69 Ni bata sali sona Mulimu cwale. Sene ba nani bashemi baka, sene bana ni bo kuku ba kale, ki sesinde, kono (Sene ba nani ki sesinde.) Ni sepa kuli lu ikezi fahule nyana mwa musipili wa luna.

70 Halu boneñi Sali sona kacenu. Hani lati kutalima kwa mulaho ni kubona sene ba ezize Bo Moody, kakuli se luli fahule nyana mwa musipili kufita Bo Moody. Butata bwa likeleke zaluna: lu talimanga kwa mulaho ni kubulela kuli, “Kihande, ha lu boneñi sene ba bulezi Bo John Wesley, sene ba bulezi

babañwi.” Ko kabakaleo sayansi ha i fitile hahulu fahule mwa sikwenda sa yona, kufita bulapeli mo bu inezi mwa sikwenda sa bona.

⁷¹ Kwanu myaha ye mianda yemilalu kwa mulaho, mutu wa sayansi wa mu French na bonisize kuli hane mu kaya ka lubilo lo lu sabisa maswe ka limaili ze mashumi amalalu fa hola, moya o zamaisa bubebe ni bukiti no ka mi nanula kuzwa fafasi. Mu nahana kuli sayansi ya kona ku swanisisa ku sani kacenu? Ba zamayanga limaili ze mianda ye naintini fa hola kono niteni ba sa zwelapili. Ba sweli kuya kwa pili, kutalima kwa pili. Kono lu batanga kutalima kwa mulaho ni kubona sa na bulezi Moody kuli; Sankey naize; Finney naize; Knox, Calvin; babañwi ba kubona bani. Sene ba bulezi neli sesinde. Sani neli sa lizazi la bona, kono luna se luile fa pata.

⁷² Bo kuku ba basali ne ba pahamanga sikocikala. Na ni zamaisa mota ya Ford V8. Mwana ka uka fufisa fulai ya jeti. Fo kikuli, lu sweli kuya kwa pili. Kona mo bu lukela kubela bulapeli. Kutaha kwa Mulena se kuli fakaufi. Keleke i swanela ku ya kwapili ku zwelapili mwa mata a bona. Sayansi i konile fela kutaha kuto fita ona fa mi kipeto ina ni ku wa, kono luna ni lituso ze sa koni kufela, ze si ka swaliwa kale, ze nani mata, a sa feli, a Mulimu, ao lu lukela ku zamaya ni kukena ku ona. Lu pila mwatasa matohonolo a luna limaili ze lule bushu bwa kacenu, kuya ka matohonolo o ba lukela kuikola Bakreste. Ni ikutwela maswabi ilina ha Ni talima kwande ni kubona likolo, ni matuku, ni matata asweli ku ezahala cwale. Keleke ya luna iswanela ku zamaya mwa mukwakwa, inge ifolisa bakuli, inge izusa bafu, i leleka mioya ye maswe, ni kueza limakazo ni ze komokisa, kueza kuli lifasi kaufela li lemuhu kuli Jesu Kreste wa pila. Sani kona se lu tokwa ku no ezanga.

⁷³ Kiñi, mu li, “Bo Moody bali kuba . . .” Bo Moody ne ba sa pili mwa lizazi le. Yeo ki niti. Luna lupila bukaufi ni Kutaha kwa Mulena. Mi lu lingile fela ka likesha kuli Na pilanga ni balikani ba luna. Kono lizazi leliñwi hane kutile ya na mu komile kwa mata Bo Graham, lu fumana kuli Na li si yo mwahala balikani ba luna.

⁷⁴ Kana ba Mu fumana kai? Kikai kone—kikai kone ba fumani Jesu? Neli ona kwani kone ba Mu siile. Kikai kone ba Mu siile? Kwa mutiki wa Pentekota. Kikai ko lu siya Jesu, kikai ko ne i mu siile keleke? Kwa mukiti wa Pentekota. Ha lu ka ba kwahule ni mata ani a Pentekota ya kale ni mukiti wa Pentekota, lu ka zamaela kwahule ni Jesu. Yeo luli ki niti, mulikani. Lu pila mwatasa matohonolo a luna. Eeni, sha.

⁷⁵ Ne ba Mu siile kwa mukiti wa Pentekota, mi sani kona sibaka fela seo ma Methodist, Baptist, Presbyterian, ni Mapentekota ko ba ka Mu fumana, ki kukuta kwa mulaho ko mu Mu siile. Ikai tabo ya Mulena? Akai mata a Mulena? Keleke ya buza kacenu,

“Kiñi—kiñi se si ezahalile ku Mulimu wa kale?” U libelezi batu ba Hae kuli ba Mu bize a i ponahaze. Kono kanti . . .

⁷⁶ Halu koni ku lieza ka likopano. Halu koni ku lieza ka ngana ya butu. Halu koni ku lieza ka lipalo, kamba mane halu koni ku lieza ka tuto. Lwa i kauhanya ili luna, ku ikaba luna bañi. Ha lu si ka kauhana. Lu batu balibañwi kaniti ku Kreste Jesu. Luna kaufela lu balibamu ku Kreste, mi likopano za luna halina kukona kueza cwalo. Kamba ki zende cwani ka mo li inezi, halina kukona kueza. Tuto ya luna kona se si lu tibela hahulu kwa Evangeli mwa lika kaufela ze lukile lwaba ni zona, ki tuto.

⁷⁷ Se lu tokwa ha ki tuto. Lu tokwa mata ni ponahalo ya Moya o Kenile kukutela mwa keleke kuli i bohanalise mata. Jesu na si ka bulela kuli, “Muye mwa lifasi kaufela mi—mi mu yo luta.” Na si ka bulela kuli, “Muye mwa lifasi kaufela mi mueze . . .” Na ize, “Muye mwa lifasi kaufela mi mukutazi Evangeli.” Mi Evangeli ki ku bonahalisa mata a Moya o Kenile, yona zuho. Lu sa li kwahule ka limaili ze eza lule kufita fo lu lukela kuba. Halu shenyeni kwa pata. Halu kuteleni kwa mulaho ko lu Mu siile mwa mukiti wa Pentekota.

⁷⁸ Jesu naize, ku Joani, Na sepa, ki kauhanyo ya 15, Na ize, “Kina Kota; mina mu mitai.” Kihande cwale, haiba kwa Kota kwani kutaha mutai wapili, mi kuzwa kwa mutai kwani ku ñolwa Buka ya Likezo, mutai wa bubeli uka eza Buka yeñwi hape ya Likezo. Mutai wa bulalu uka eza Buka yeñwi ya Likezo. Mi mutai kaufela o zwelela kwa Kota yani u ka swana ni mutai wa makalelo mone uinezi.

⁷⁹ Cwale, mwakona ku comeka kwateni, lwa ziba cwalo. Ni boni kota ya miselo yena ni miselo ye shutana ye ketalizoho ka yemilalu ku yona. Ni boni kota ya maolonji ha ibeya miselo ya magilepu, ni malemoni, ni zeñwi kaufela ku yona, kono zeo ne li comekilwe fela ku yona.

⁸⁰ Boo kona butata bwa kacenu. Lu comekile kwateni milelo ya luna, ku comeka kwateni likopano za luna, kono haiba kota yani neika comola mutai omuñwi wa yona, iñi, ukaba inge ya pili yene keni ku yona sapili. Haleluya! Oh, keleke ika swalana hamoho, kono lu tokwa mata a makalelo. Lu tokwa Moya o Kenile, mata a zuho ya Jesu Kreste. Kona sa Na lu bulelezi kueza.

⁸¹ “Kina Kota, mina mu mitai.” Haiba kota ya magilepu i tuhela mutai omuñwi, mi u taha ni magilepu amande a mubala wa ndilu, kota yetatama ika tisa magilepu amande ku yona. Haiba Kota ya makalelo itaha, ni kuwela mwatasa mata a Moya o Kenile, mi ba eza limakazo, ni lisupo, ni ku kwahela bupaki bwa bona kwa lifasi. . . Nahaiba buñata bwa bona ka bupaki bwa bona, bona, ka mali a bona, ba kwahela bupaki bwa bona. Ne ba keni mwa mifuta kaufela ya matata ni lika kaufela fa kutisa Evangeli. Ne ba nyandile; ne ba natilwe; ne ba filwe likoto. “Kana lu lukela kuisiwa kwa Lihalimu kwa hae, fa mumbeta o

bunolo wa lipalisa, kanti babañwi ne ba lwanile kuli ba wine mupuzo, ni kusila mwa mawate a mali?” Ki sikamañi se lu ku lubelwa kueza? “Ni lukela kulwana haiba Ni na ni ku busa. Ni ekeleze kwa bundume, Mulena.” Kaniti. Lu tokwa fela . . .

⁸² Halu tokwi kopano yenca. Halu tokwi muyaho o munca wa keleke. Se lu tokwa kacenu ki mukwa wa za kale, ancafazo ye tezi ye pahami sina mbyumbyulu, ye tuna ya Pentekota, ye ne pepilwe kwa Pentekota mi i kutezi mwa keleke hape, ona mata a Moya o Kenile hape, kutisa Jesu mwa sibaka.

⁸³ Mulimu wa kale kamita u iponahazanga mwa sibaka mwa nako ye tata. Lwa i tokwa. Boo kona butata bwa keleke ya luna kacenu. Luya kwa mulaho kwahule hule koo. Lu wela mwa mikwa ya lifasi. Mi hanyinyani hanyinyani, mwaha ni mwaha, ikala kushwa hanyinyani mi ya letuka.

⁸⁴ Seli nako ya ku kokolela cwanoñu faa. Mulimu uka i lemaka luli ka niti sina ha Ni yemi ona fa katala fa. Mulimu uka i lemaka kwateni kuli i beye miselo. U ka lemaka misebezi ya lifasi kuzwa ku yona leliñwi la mazazi aa. Maswabisa a cwalo, ona mo i zamaezi keleke mwatasa libizo la bulapeli.

⁸⁵ Mi lu fumana kuli, fani Jesu ha na ile, lifu la ba kenela. Mi Jesu ha siya keleke ya luna, mata a Moya o Kenile a siya keleke ya luna, ikala ku nyana ni—ni kushwa. Mi kasamulaho nyana hakusana se si siyala ku yona. Cwale, mi Jesu ha na ile, lifu la kena. Oh, ha ki nako kwa kutomola pilu mone ibezi.

⁸⁶ Mi mulemuhe, ne ba ile kafa ni kafa, mi ba biza Jesu, kono Na si ka taha. Ba Mu biza hape, mi Na si ka taha, kono Na ziba sa Na ka eza. Wa ziba busihu bwa kacenu, sa Ka eza. Ha ku si ka fela ku Yena: Wa ziba hande Sa ka eza. Uka biza sicaba kuli si tahe, ki niti luli inge mo Ni yemezi fa katala fa. U ka biza sicaba sa Libizo la Hae kuzwa mwa lusika lwa Bamacaba. Uka eza ona cwalo.

⁸⁷ Ki nako ya Majuda ye se sutelezi cwale, mi ya Bamacaba se ifela, kakuli ne ba zwezi kwande. Ba hanile Kreste; ba sweli ku hana lisupo za bona; ba sweli ku hana lika kaufela ze bizwa kuli bumulimu, ni ku libeya mwa mufuta wa minahano ya ngana ya butu kamba mata a diabulosi ni kueza. . . Ba sweli ku nyefula Moya o Kenile ni ku iteleka ili bona kwahule ni Mulimu. Mi Mulimu uka nga sikwata nyana sani, kasamulaho nyana, ni ku si hulisa kuba Keleke ye mata, mi ni ku sikululela Moya kwa Majuda, ni kuisa Keleke ya Bamacaba kwa hae. Luli ona cwalo. U inzi mwa ku pangiwa cwale. Kihande, lu kwa nako ya maungulo, lu sutelezi.

⁸⁸ Jesu, Na zibile. Mi kasamulaho ki Hali, “Mulikana luna Lazaro u lobezi.”

⁸⁹ Kiñi, balutiwa ne ba hupula kuli na ipumulezi hanyinyani. Mi ali, “Kihande, haiba u lobezi, u eza fela hande.”

90 Kihande, Mi ali kuya ka Yena . . . ka manzwi a bona, kuli ba utwisise, ali, “U shwile, mi ka bakala mina Ni tabile kuli Ne ni siyo kwateni.” Mwabona? “Ka bakala mina, Ni tabile kuli Ne ni siyo kwateni.” Kakuli ne ba sweli ku Mu kupa kuli—kuli ato mu folisa—ato mu folisa, kono Na ziba kuli Na si ke kueza cwalo, kakuli pono ne i si ka ba kale . . . kasamulaho wa mazazi amane ani A ziba kuli yani neli yona nako ya na Mu bulelezi yona Ndate. Haki bunde ni boo; A bulela kwa libita kuli, “Ndate, Na itumela ku Wena, U utwile kale, kono Ni bulela fela cwalo bakeñisa baba yemi ba.” Mwabona? Na zibile kale sa Na ka eza. Mi ali, “Ni yo mu zusa.”

91 Cwale, Ni nahaniseza ka za ndu yenyinyani yani yene kenezwi ki butata. Mutu yene ba sepile uba tobezi, malilo. Oh, ki nto yende ha muna ni lapa leli swabile kamba pilu ye swabile, mi kipeto Jesu u to bonahala ka yona nako yeo, nji cwani? Na nahaniseza kubona Mareta, musali yomunyinyani yomunde ni lisila leli nsu kwa sifateho sa hae, ni Maria, mi bali ku swalana, bali, “Luka eza sikamañi? Bondate ni Boma baile, mi kezela luna yomunde . . . Cwale, lu siile keleke, mi lu lelekilwe kuzwa ku bona, kono lu zwile kwande ku to latelela Jesu wa Nazareta. Kanti hape Yena ki kale apicuka ku lusiya, kuna ni kwaile.”

92 Ni utwa musomi utaha ku to bulela kuli, “Yela, ukai yani Mufolisi wa Bumulimu, Mupolofita yani wa kwa Galilea? U kai He cwale? Mwabona, haiba seli nako ya kuli Yena aeze nto yeñwi, Ha yo.” Ki fo he cwale. Mwabona, Mulimu u latanga fela kueza ona cwalo, kutuhela fela sicaba, fela, ku bonisa fela sicaba mo ni inezi, eehe, ku ba lika fela kubona fela seo bali sona luli. U bafa mbuyoti. Wa iponahaza, ku iponahaza Iliyena, u itibahaza Iliyena kwa sicaba, kubona fela mufuta wa kezo ye ba ka nga, kubona fela se ba ka eza ka sona.

93 Cwale, lu fumana cwale kuli, kasamulaho wa—wa mazazi nyana, mazazi amane, Lazaro wa batu a shwa. Ba mu pumbeka. Zazi la bubeli, zazi la bulalu, zazi la bune . . . Cwale, mutu kaufela wa ziba kuli kubola ku kalisanga kasamulaho wa mazazi a malalu: ngo iwela fa sifateho, pili. Mi kipeto kubola kwa kala; mabuku a mwa mubili akala kuca mubili. Ba mu lobaza mwa mubu, ba beya liewe tuna fa halimwa liñope mo ne ba mu bulukile. Mi kasamulaho wa nako nyana, basizana bani ne ba zwela kwateni ku yo kubama fa libita ni kulila.

94 Mi kasamulaho nyana, makande a utwahala kai ni kai kuli, “Jesu u tile. Lu Mu boni ha kena mwa hae.” Oh, yena Mareta yomunyinyani yani, yana bonahala kuba cwalo, ku bonahala, ya buzwa ka lika, a bonahalisa sa na bupilwe kuba sona. Ki yo a taha. U taha mwa nzila cwale, inza mata wa mu mbatoka. Ni utwa babañwi kwa matuko a nzila bali, “Kihande, Na sepa u lukehile cwale, bulapeli bwa mina ki bwa buhata.” Na sa ba isezi ngana kono fela aikela, kufitelela basomi bani kaufela. Ayo fita

kafoo kufitela a to Mu bona, mwendi na inzi fa manganandila a mukwakwa.

⁹⁵ Cwale, ne ku bonahala kuli, na swanela ku . . . na swanela ku Mu omanyani ni—ni kubulela ze maswe ku Yena. Kiñi, na si ka mata ni ku bulela kuli, “Talima kwanu, talima kwanu, Wena. Wena ulukela kuba Mupolofita, yena Muuna wa Mulimu. Kiñi ha No si ka taha hane lu Ku bizize? Kiñi, se ba lu seha mwa tolopo kaufela cwale. Lu zwile mwa keleke ya hesu ku latelela Wena.” Ne ku bonahala kuli nana ni tukelo. Kono mwa ziba, inge fela mo ne Ni kutalelize ka za, *Ngu Ni Nkwilimba*, haiba luna lu lingu, ngu ina ni kutoboha liswanelo kaufela ze i nani. Ona liswanelo za yona ka kutala. Haina zeñwi kwanda bulizi, kacwalo ina ni kutoboha sani. Mi muna ni ku itoboha kwa litukelo ze munani kaufela ni ku sebeleza Mulimu. Yeo luli ki niti.

⁹⁶ Ne ni utwa ka za basali mo ne ba tinelanga tuapalo to tunyinyani twani, mwa ziba, mi se bali, “Kihande, luna—luna lu ba American. Lwa kona kueza ze lu bata kaufela.”

⁹⁷ Se nili, “Yeo luli ki niti, kono haiba wena u ngu, uka itoboha kwa litukelo za hao.” Ku zuba kwai ni ku zwelapili ona cwalo, sani kona sika fela se si maswe sa kile a eza musali. Yeo luli ki niti.

⁹⁸ Kalibe naize kuna, haki kale hahulu, na ambola ku na, ali, “Kono, Muzwale Branham, ha ba sa panganga litino zeñwi.”

⁹⁹ Se nili, “Kono ba sa panganga mishini yeluka libyana ni kulekisa libyana. Hakuna buinyazo ku zona ni hanyinyani.” Yeo kwatani ki niti.

¹⁰⁰ Muhupule, zazi leliñwi, wa kona kuba ya sepahala ku muuna hao, kono uka ikalabela kwa buhule ka zona, ki niti luli: “Yo kaufela ya talima musali ka ku mu lakaza, u sa mu bukile kale mwa pilu ya hae.”

¹⁰¹ Ki butata mañi bo buli ni basali ba Mapentekota kacenu, kona ze Ni bilaela ka zona. Mo mu bezi kwahule ni sicaba se ne si ka bulaiwa. Bo maa mina mone ba tinelanga milili ya bona ye mitelele, mi kacenu basali ba Pentekota ba i penta inge ñata ya Mardi Gras, ni ku kuta milili ya bona, ni kutina tuapalo totu kuswani ona cwalo, inge fela babañwi baba siyezi. . . ba zwela fande ni ku ngwenjula bucwani mwa patelo ka nako ya musihali, foo baana ha ba taha, kikuli mwa lemuha cwalo, musali, kuli mu ka ba ni ku ikalabela ka kueza boozwa ni baana? No i ponahalize ku bona ka mukwa wani. Ki moya o maswe fa keleke ni fa sicaba, mi ha ba zibi. Ki libofu mi ha ba zibi. Ki niti yeo.

¹⁰² Mwendi mwakona ku bulela kuli Hanina tukelo ya kubulela cwalo ka kuba mubuleli. Kihande, Ni—Ni na ni ku latelela tamaiso ya Moya o Kenile; kona fela ze Ni kona kubulela. Mina . . . Haiba Ni ka yo mi katana kwa katulo, konakuli Hanina kuba ni mali a mina mwa mazoho aka. Muzwe kwa sibaka kaufela se si bonahala inge Satani. Mupile kwahule ni zona.

Muinele kwahule ni zona. Hanina taba kamba ki ba bapali babakai ba fa mazimumwangala...Ha u cwalo, fa, kakuba mubapali wa mwa mazimumwangala; u mwana Mulimu wa musizana.

103 Ne ni kutaza mwa keleke ya mulisana yomuñwi kakusasana omuñwi, ka za mutanga wa kale, linako ze ne ba sa lekisanga batanga. Mi ne ba tahanga ku to ba leka ka kucipa luli. Mi sicaba ne sili cwalo, inge ba tongoka, kulila, kakuli minzi ya habo; ne ba si ke ba kutela teñi ni kamuta. Mi neba ba shapanga. Mi ne ba ba lekanga inge mo mu kona ku lekela mota, ka sika sifi kaufela, mwa liteko, ni kulekisa batu bani ona cwalo.

104 Mi zazi leliñwi, muleki yomuñwi ataha, muleki yomutuna, kutaha mwa mutomo omutu-. . .mwa litema lelituna, nitaluse. Mi ki hali, “Ki babakai batanga bo nani ba kulekisa?”

105 Ali, “Kihande, Nina ni ba ku cincanisa.” Ne ba lika kuketa bani babatuna. Kunga boma bona, bo ndata bona. . .Haiba musali yana nyezwi neli musali ya buzwa ya fokola cwalo, kipeto banga baana baba iketile babatuna bani ni ku ba zwakanisa ku. . .inge limbongolo ni lifolofolo. Ne li si ka luka. Mulimu u ezize mutu. Mutu u ezize batanga. Ha ki nto yelukile ka kukala, kutokwa. Mulimu ha tabeli kuli kube mutanga nihaiba alimuñwi. Batili, sha. Mi hakuna. . . Mutalime sene si ezahalile.

106 Mi cwale mwahala zani kaufela, mutangana yo ali, “Kihande, Niabela kuleka kwateni babañwi. . .” Alemuha mutangana alimuñwi kwateni. Yena ne ba sa mu shapangi. Silelu sa hae ne si nanuhezi mwahalimu, toho ye nangukile, inge fela mucaha wa sa hae sakata, inza zamaya zamaya. Mi muleki yani sali, “Ni ka itekela yena yoo.”

107 Mi ali, “Kono yo ha lekiswi.”

108 Mi ali, “Kihande, kabakalañi?” Ali, “Kikuli ki yena kapitao nji?”

109 Ki ali, “Batili, ki mutanga.”

110 “Kihande,” ali, “kiñi? Kana u mufanga lico zende kufita babañwi baba siyezi?”

111 Ki hali, “Batili. U celanga mwa situngu hamoho ni babañwi. Hanili ki mutanga.”

112 Ali, “Ki sikamañi se si mu shutanisa hahulu kufita babañwi ba bona?”

113 Mi mulena hae ali, “Nina ne ni komokanga taba yeo fa nako yetelele, kono zazi leliñwi Na to batisisa. Kafoo kwa hae ku bona, ndatahe ki mulena mwa mushobo omuñwi. Mi yena ni ha li muzwahule yali kwahule ni munzi, wa ziba kuli u sa li mwana mulena mi u ikunga kuba ya cwalo.” Haiba sani. . . Haiba mutu wa mwa Africa ukona kuziba kuli ndatahe ki mulena, mi kwanu ki muzwahule mwa naha ya buenyi wakona kuziba kuli kwa buse bwa mawate ki mwana mulena, kana basali ni

baana ba lukela ku ikuteka cwani hamuli bana ba bashimani ni basizana ba Mulimu? Mueze sina cwalo. Kaniti. Muikuteke ili mina; muikenise ili mina mi mueze sina bana ba bashimani ni ba basizana ba Mulimu. Ki kabakaleo, kuba buino bo bucwalo.

¹¹⁴ Ki luna ba fa. Oh, Mareta yomunyinyani, ataha inge a mata. Na bonahala inge una ni—ni nzila ya kutokwa kubulela sika sa ku Mu nyaza. “Kiñi ha No si ka taha ku kezela ka? Bona se lu Ku ezelize, kono mane kona U lu tuhelela.” Kihande, kambe na ka bulela cwalo, likande ne li si ke kufela sina mo ne li felezi. Batili, sha. Ki mukwa o mu talimanela ni mpo ya Bumulimu bwa Mulimu. Haiba Mulimu u luma mpo, muna ni ku talimana ni yona hande. Haiba mu kulubela ku amuhela sika kaufela ku yona, muna ni ku talimana ni yona hande. Mi Mareta na zibile cwalo. Hakulata na balile ka za musali wa kwa Shuneme ni mbututu wa hae. Mi yena . . . Haiba musali yani wa kwa Shuneme na zibile kuli Mulimu nali ku Elia, ku cwani he mwa Na bezi ku Jesu? Luli.

¹¹⁵ Konakuli, aya cwalo ka mukwa o lukile. A mata ku yo wela mwa mautu a Hae. Na lata cwalo! Ku wela mwa mautu a Hae ni kubulela kuli, “Mulena . . .” Lani kona lilumbatina la Hae le li lukile. Sani kona sa Na li sona. Na li Mulena hae. “Mulena, kambe No liteni kwanu, kezela ka na si ke a shwa.”

¹¹⁶ Oh, mawi! Oh, Ni nahaniseza fela ka kubona pilu ya Hae yetuna ha Na nza talimela musali yomunde yani, miyoko inge i buba fa malama a hae. Ali, “Mulena, kambe No liteni kwanu, kezela ka kambe ha si ka shwa.” Mutalime sa na bulezi musali. “Kono nihaiba cwale, Mulena, ni ha shwile, mane nihaiba kuli mabuku a mwa mubili asweli kunyafuta mwa mubili wa hae, neba ona nako ye, Mulena, kaufela So ka kupa ku Mulimu, Mulimu uka Ku fa sona.”

¹¹⁷ Oh, yani kona kunutu. Mwakona kubulela kuli, “Ni potolohile mwa lipatela kaufela. Bo dokota ba bulela kuli Ni ka shwa, kono nihaiba ka cwale, Mulena . . . Ni ha ni katazwa ki kuopa mwa lingongo; Ni palelwa ku zamaya, kono haiba ka cwale, Mulena . . .”

¹¹⁸ Mbututu yomunyinyani yani nana ni toho ye mbobezi yetuna *cwalo* busihu maabani. Hakuna so kona kueza. Ne ika kwana toho kaufela ni ku panca ni kushwa, “Kono nihaiba ka nako ya cwale, Mulena . . .” Usali Mulimu ya swana. Usali Mulena ya swana. “Nihaiba ka cwale, Mulena . . .” Mi uinzi kwa lizoho la bulyo la Mulimu ya Mata kaufela, unza lu kupela ka lika ze lu tokwa ili zona Za lu ezelize.

¹¹⁹ Cwale, Ni ikutwa bulapeli luli. Luli ki cona. Muka ni biza kuli mupikuluhu ya kenile ha mulata, kono ni mina mwakona ku kalisa cwalo, mane ni kufeza.

¹²⁰ Kacwalo, eeni, sha, “Nihaiba cwale, Mulena, kaufela So ka kupa ku Mulimu, Mulimu uka si eza.”

121 “Mukupe sika kaufela ku Ndate ka Libizo la Ka, Ni ka si eza,” Jesu a bulela.

122 “Nihaiba cwale, Mulena, kaufela So ka kupa, Mulimu uka Ku fa sona.” Oh, sani ne si lukela kutulisa pilu ya Hae yetuna.

123 Mi ali, “Kezela hao uka pila hape.”

124 Musali ali, “Eehe, Mulena. Uka pila. Ne li mushimani yomunde. Uka zuha mwahala zuho mwa sicaba kaufela ka lizazi la mafelelezo.” Majuda bani neba lumela mwa zuho ya batu kaufela. “Uka zuha mwa zuho ya mazazi a mafelelezo.”

125 A Mutalima. A i kombakomba Iliyena hande. Mi ali, “Kina Zuho ni Bupilo.” Oh, mawi. Neku sina mutu ya kile abulela cwalo fateni. Hakuna kuba ni yomukana hape kasamulaho, ya kona kubulela cwalo. Ki Yena fela Anosi ya kona kubulela cwalo. “Kina Zuho ni Bupilo,” kubulela Mulena. “Ya lumela ku Na, ni ha shwile, u ka pila hape. Mi kaufela ya pila mi a lumela ku Na hana kushwa. Kana u lumela cwalo?”

126 Musali ali, “Eehe, Mulena.” Oh, na zibile kuli sesiñwi ne si libelezi ku ezahala. Kuna ni kuba cwalo.

127 Mi cwale tumelo ye zwelela kwa pilu ye sephala haikopana ni Mulimu, kipeto liemba emba zani kaufela litha hamoho ona *cwalo*. Kuna ni se si lukela kunga sibaka. Ni swabisa sicaba se busihu boo, ka Libizo la Jesu Kreste, mutamahanye tumelo ya mina ni Mulimu ona cwalo, mwa mizuzu yelikani lukaba ni Pentekota yeñwi. Ku kaba ni ancafazo yetuna ye ka bubana mwa tolopo ye, ne ku si ke kwaba mapokola babañwi mwa naha baba kona ku ba kuzisa. Yeo ki niti. Ku kaba ni ancafazo. “Nihaiba cwale, Mulena. . .”

128 “Kihande, Mulena, lu se lu felize ka *zeo*; lu ezize *se*, ni kueza *sani*.” Hanina taba ka ze mu ezize, “Nihaiba cwale, Mulena. . .” U libelezi kuli mu Mu bize. Yena. . . “Kana mwa lumela cwalo?” Luli. Eeni, sha. “Nihaiba cwale, kaufela So ka Mu kupa. . .”

129 “Mu mu lobalize kai?” Cwale, U ya kwa libita. Na li mutu ni yena kuli a lile; Na li Mulimu hape kuli azuse bafu.

130 Kwanu linako za kwa mulaho, musali yomuñwi wa sikwata sesiñwi sa batu. . .Hani tabelangi kubulela ka likopano. Kono musali yo. . .Ha ba lumeli kuli Jesu nali wa Bumulimu. Ne ba bulela kuli Na li fela mupolofita. Cwale, Na li. . .Haiba Nali fela mupolofita, kona kuli kaufela luna lu mwa sibi. Nali mwa mayemo a kuba Mulimu, isiñi ku kusufala kufita Mulimu, kusi cwalo neli lihata lelituna leo lifasi likile la ba ni lona. Yeo ki niti. Nali ya fitelela mutu. Musali ali, “Na si wa Bumulimu.”

131 Kuna ni zeñata hahulu mwa evangeli ye bunolo ye kacenu; balika kueza Jesu Kreste kuba fela mupolofita. Kiñi, Nali Mulimu wa baplofita. Luli Nali cwalo.

132 Musali ali, “Ni ka ku bonisa ka Bibebe ya hao, ‘Nali fela mutu.’”

133 Se nili, “E za cwalo.”

134 Mi ki hali, “Fani ha Na ile kwa libita la Lazaro, Bibebe ibulezi kuli, ‘A lila.’ Nana ni kuba mwa butu fela fela Na si ke kulila.”

135 Se nili, “Kalibe, kona Liñolo la hao leo?” Ha ni talusi kuba yana ni kashwau fa ka kubulela cwana, kono Ni ka mi bulelela sene Ni mu bulelezi.

136 Musali ali, “Ki lona.”

137 Se nili, “Mubulelelo wo kwateni wa fokola kufita mulo o tatehilwe fa muluti wa kuhu ye bulailwe ki tala.” Se nili, “Kihande, wena—wena hauna nihaiba nto iliñwi fa kuyema.”

138 Musali ali, “Kiñi, Na lilile. Seo si bonisa kuli Nali wa butu.”

139 Se nili, “Nali sibeli sa butu ni bumulimu. Nali Mulimu mwa nama.”

140 Musali ali, “Oh, bukuba!”

141 Se nili, “Naile kwa libita inza lila. Yeo ki niti luli, kono ha Na tilo i kotalola Iliyena hande. . .” Bibebe ibulela kuli, “Neku sina zetuna ze ne ka lakazeha ku Yena; nekusina bunde bwa kuli lu Mu lakaze.” Kono ha Na ti lo kutisa maheta a manyinyani ani kwa mulaho ni kubulela kuli, “Lazaro, zwa mo,” mi muuna yana shwile mazazi amane ni kubola mwa libita, a zwela fande. Yani na fitelela mutu. U ni bonise mutu ya kona kueza cwalo. Neli sikamañi sani? Kubola ne ku zibile Mulena wa kona. Bupilo ne bu ti lo ziba Mubupi wa bona. Sesiñwi ne si na ni ku ezahala. Abulela mi muuna ya na shwile mi ali mwa libita ka mazazi amane, a zuha hape, ni kuyema ka mautu, ni kupila. Haleluya! Yani neli Mulimu ku Mwana Hae. Eeni, sha. Yani neli Mulimu yena Kasibili ya zibahala mwahala Hae, Mwana. Yani neli Mulimu yana bulela, isiñi mutu.

142 Nali mutu ha Na talima talima kwa kota yani zazi lani inza bata sa kuca. Yani neli mutu. Kono fani ha Na tilonga tunkwa totu ketalizoho ni tutapi totu beli ni kufepa baba eza likiti ze mashumi aketalizoho, yani na fitelela mutu. Yani neli Mulimu ya na ba fepa kwani. Na fitelela mupolofita, kufitelela mutu, Nali Mulimu-Mutu. Luli.

143 Na lobezi kwa mulaho wa sisepe sani busihu bwani, mi ni liwate linze li pikuluha ni ku shelauka inge kapendelo kene kali fa liwate tuna lani, mi mioya ye maswe ya diabulosi hane i fumbile kuli i ka Mu tibisa busihu bwani. Nali fela mutu, na fokozi mi na katezi kuzwa kwa ku lapelela bakuli, mi a lobala kwa mulaho kwani; mi mane liñungwa ne li si ka Mu lyanganisa. Nali mutu ha Na lobezi, kono fani ha Na ti lo zuha, a hata liutu la Hae fa litusi la sisepe, atalima mwa halimu, mi ali, “Kozo, ibe teñi,” mi liñungwa ni mandinda za Mu utwela, yani na fitelela mutu. Yani neli Mulimu ku mutu, yana itibahaza Iliyena. Yeo ki niti.

¹⁴⁴ Nali mutu fa sifapahano fani ha Na lilela sishemo. Ha Na lilile ni kubulela kuli, “Ni utwa linyolwa,” yani neli mutu. Mi ha Na shwile, Na li mutu, kono ka la Paseka kakusasana ha Na lobile maswayo a lifu, lihele, ni libita, ni ku zuha hape, Na fitelela mutu: Neli Mulimu ya na iponahaza. Ki kabakaleo muloki ha na ize kuli:

Kupila, Na ni lata; kushwa, A ni pilisa;
Kupumbekwa, A lwala libi za ka;
Ku zuha, A ni beya ya lukile kamita:
Zazi leliñwi Uka taha—Oh, ki lizazi la kanya!

¹⁴⁵ Ki hali, “Kakuli Na pila, muka pila ni mina. Kana u lumela cwalo?” Ki ya swana maabani, kacenu, ni kuyakuile. Kana u lumela cwalo? Ni lumela kuli Moya o Kenile uteni mo cwale. Kana u lumela cwalo? Ni lumela kuli Uka lu taza ka Kubateni kwa Hae. Kana u lumela cwalo? Ni lumela kuli Moya o Kenile ubata ku sulula Kubateni kwa Hae, a folise bakuli, aeze batu kaufela baba si ka amuhela kale Moya o Kenile kuli ba tazwe ka ona. Kana u lumela cwalo? Kana mwa lumela ka lipilu za mina kaufela? Ha lu yemeñi ni ku Mu fa milumbeko. Ni lumela kuli Uka lu sululela ona cwanoñu.

¹⁴⁶ O Mulena Mulimu, Mubupi wa mahalimu ni lifasi, Mukalisi wa Bupilo Bobusafeli, Mufani wa mpo yende kaufela, lwa “Kana u lumela cwalo,” Mulena. Lu lumela kuli yani ki Wena mwahala mukopano wo. Lu lumela kuli yani ki Wena ya sweli ku fuyola mioyo ya luna. Lu lumela kuli ki Wena ya sweli ku sulula Moya wa Hao fahalimwa luna. Lu lumela kuli U ya swana maabani, kacenu, ni kuyakuile. Lu lumela kuli Wa pila kuyakuile mi mabizo a luna a ñozwi mwa Buka ya Ngunyana ya Bupilo. Mahalimu kaufela ni lifasi li ka fela, kono luna lu ka pila kuyakuile, kakuli Wa pila kuyakuile. Mulena, U lu sepisize zona. Lwa li lumela ka lipilu za luna kaufela. Lika kaufela ze li ku luna, lwa li lumela, Mulena. Na Mu lata, Na Mu lata.

¹⁴⁷ Kana mwa Mu lumela? Ni lumela kuli wani kona Moya o Kenile. Kuna ni Sesiñwi se si sweli kuwa ku luna. Kana mu lumela cwalo? Ni lumela kuli Ubata ku folisa mutu kaufela ona cwale fa. Kana mu lumela cwalo? Mu nanule mazoho a mina ku Yena. A mu yeme. Kana u lumela cwalo? Moya o Kenile uteni mo. Se ki Sani! Pitrosi naize, “Se ki Sani.” Se ki Sona, ki Moya o Kenile.

¹⁴⁸ O Mulena, Mubupi wa mahalimu ni lifasi, luma mata a Hao, ni limbuyoti za Hao, ni bunde bwa Hao fahalimwa sicaba se, mi u fuyole lipilu za bona, mi ba lumeleze kubona kuli Mwana mutu wa pila kuyakuile. Lumeleza cwalo, O Mulena. Lu ba tisa ku Wena, ka Libizo la Jesu Krete, yena Mwana Mulimu.

¹⁴⁹ Mutu kaufela ya sina Moya o Kenile, mu nanule mazoho a mina ni kulumba Mulimu. Ni lumela kuli U ka suluha ku mina. Mutu yomuñwi a mu beye mazoho ku bona. Ye ki yona hola.

Kiñi ha lu sa libelela nako ye kaufela? Ye ki yona nako. Ye ki yona nako ya Pentekota, ya kukuta ku Mulimu. Mube hande ni Mulimu, Pentekota! Mubone kuli pilu ya mina ibiliswe ka mata a Mulimu ya pila. Mutuhele Moya wa Hae utahe u kene ku mina, u kolobise mioyo ya mina. Uteni mo busihu ni busihu, ona mo ku to folisa bakuli, ku to fa meeto kwa libofu, kuya ka mata amatuna mi amañata ao A iponahaza ka ona Yena kasibili kuba ya swana cwalo kamita. Haleluya!

¹⁵⁰ Mulumbe Yena. Mu nanule mazoho a mina. Mu libale fo muinzi; muzibe fela kuli muinzi bukaufi ni Yena, ni bunde bwa Hae, ni kanya ya Hae, ni mata a Hae, ni sishemo sa Hae sa kamita. Yena ki ya swana kamita. Ku lumbwe Libizo la Mulena. Haleluya! Oh, mulumbe Libizo la Hae le Likenile.

¹⁵¹ Oh, ha ki bunde, ka Mwa bezi yomutuna. Ki babakai baba lata ku neela bupilo bwa mina ku Mulimu ona fa cwale, sinca? Mu nanule mazoho a mina. Ki babakai ba balata ku neela bupilo bwa mina ku Mulimu? Kona cwalo. Mu nanule mazoho a mina. Halu boneni Pentekota. Halu boneni sicaba sa Mulimu. Ni ka nanula lizoho la ka. “Mulena, ki Na yo fa. Uni lume.” Unge Lingeloi la hao la mashala a tuka kuzwa fa aletare mi ulume mata a Hao fahalimwa luna, Mulena. Mulimu, lumeleza cwalo ka mutalelela wa Moya wa Hao, O Ndate. Utwa tapelo ya luna, O Mulena. Utwa tapelo ya luna, sina bana baba lumela baba yemi. Ku lumbwe Libizo la Hae.

¹⁵² Oh, inge mandinda a kanya mwa welanga, oh, ki maloteli a puka ya sishemo. O, milumbeko ibe ku Mulimu. Mi cwale mioyo ya luna i libelele. Kana u lumela cwalo? Kana u lumela cwalo? Wo ki Moya o Kenile o taha. A kona mata a sa bonwi sani a lu kenya mwa Mubuso wa Mulimu, zona limbuyoti za Pentekota. Mukute kwa hae. Mwa tokwahala kukutela kwa hae. Mu sicaba se sinde. Mulimu ubata kuli muipe ku i neela mina bañi. Basali, mu ikenise ili mina. Baana, mu ikenise ili mina. Ha lu kaleni kukutela ku Mulimu ni ku sebeleza Mulimu ka lipilu ze kenile hande.

¹⁵³ Ku lumbwe Mulimu, Moya o Kenile uteni mwahala mukopano. Mu eze fela mo mu i kutwela kuatelewa kuli mueze. Mutuhele fela Moya o Kenile u zamaye ku mina. Hakuna se Ni kona kubulelela. Hani zibi fela za kubulelela cwale. Moya o Kenile uteni fela mwa muyaho kaufela. Kufuyolwe Libizo la Mulena. Ku lumbwe Mulena. Oh, haleluya! Haleluya! Ku lumbwe Mulena. Ku lumbwe Mulena. Haki bunde, haki kanya. . . Haki bunde, haki bunde milumbeko ya ba bakenile ba Mulimu fa lifateho za mina, fa kubateni kwa Pata ya Moya o Kenile mo onzo zamaya ni ku lu bonisa kanya ya Hae mwahala nyangela tuna ye kuba mwa buñwi, inze i lumbeka Libizo la Hae.

¹⁵⁴ Amu sikuluhe ni ku swalana mwa mazoho ni yomuñwi, muli, “Ku lumbwe Mulena, muzwale. Ku lumbwe Mulena, kezeli.”

Halu keneni hande mi Mulimu a lu kopanye. Ku lumbwe Mulena. Yeo ki niti. Kaufela mina ba Methodist, ni ba Baptist, ni ba Presbyterian, Mapentekota, ni ba Tumelo ya Lizazi la Busebene, ni seo kaufela muli sona, mu swalane mazoho a mina ni yomuñwi mwa kubateni kwa Pata ya Mulena Mulimu. Kona ona cwalo. Oh, haleluya! Haleluya! Haleluya! Oh, Ni tabile hahulu kuli Ni alimumu wa bona. Ni tabile hahulu. Oh, ku wisaka mamota fafasi, ku zusa mwateni masila. Kanya! Tukuluho ku Mulena, ku lumbeka Libizo la Hae le likenile. . . Kufuyolwe Libizo la Mulena. Oh, haleluya! Ku lumbwe Mulimu.

155 Oh, Ni tabelanga fela ku bona sani: batu ha ba itumelisa mwa mazoho ni ku monyeha lifateho za bona. Mata a Mulimu ali, “Kona cwalo. Kona cwalo, lu bana ba Mulimu. Luna kaufela lu keleke iliñwi yetuna, mutu alimuñwi yomutuna mo ki Krete Jesu, Munyali wa Hae, yena Ya kanya.” Kutaha kwa Mulena ku sutelezi fakaufi. Sicaba sa Hae ha si ina hamoho ni ku latana i li bona . . . ka lilato ni mata a kubateni kwa Pata ya Hae. Oh, nto ye iswana sina Lihalimu. Oh, ki nto yende. Amen. Oh, ha ki kanya ni yeo, ha ki bunde ni boo: ku lapela fela Mulena mwa Moya ni mwa mata. Nako ye cwana. (Sani neli ku tuhela; lwa kala.)

156 Hakuna fela . . . Ne ni bulelezi mizwale nali, “Mizwale, hakuna sibaka sa ku tuhela.” Hakuna sibaka fa sa ku . . . Lwali kuba lu kalise, kacwalo haluna ku tuhela. Fela—fela ki bunde luli . . . Ki babakai baba ikutwa hande luli? Kuba fela ni Pata ya Mulena, oh, mawi, ki bunde, Pata ya Mulena iteni mo.

157 Cwale, Pata ya Mulena iteni mo ku to folisa bakuli, ku eza batu kuli ba fole. Mu Mu lumele fela. Kana mwa Mu lumela nji? Haiba lukona ku Mu lumela, lika kaufela za konahala. Mwa lumela cwalo? Kana mwa lumela kuli ye ki Pata ya kubateni kwa Mulena?

158 Cwale, hamunze mu . . . Mu ni fe feela nako nyana, fa nako nyana feela cwale, mi muteeleze fa nako nyana feela. Mutuhele ni mi bonise kuli ki Moya o Kenile oli teñi fa. Mutuhele ni mi bonise Moya o Kenile, ki Yena luli ya sweli kubulela, ili Yena luli ya sweli kueza lika, wa ziba cwalo. Ki babakai baba inzi mo cwale, ba batile inge ba kula? Halu boneñi mazoho a mina. Bona bene bana ni matuku . . . Kuna ni sicaba . . .

159 Kuna ni muuna ya yemi foo. Kana wa lumela, mukutazi? Hakuna makadi a litapelo a filwe, kono kana wa lumela kuli Mulimu wa kona kuku folisa? Kana wa lumela kuli Wa kona ku ni bulelela butata bwa hao? Ki kwa makupo a hao. U libelezi ku yo pazuliwa. Yeo ki niti. Libizo la mina ki mina Bo Cartwright. Yeo ki niti. Kana ku cwalo? Nyanganyisa lizoho la hao. Ku lukile. Zamaya kwa ndu mi ube hande, hauna ku tokwa zeo. Wa lumela nji?

160 Muuna yo ya sweli mbututu yoo mwa mazoho a hae, wa ni lumela kuba mutanga Mulimu nji? Kana wa lumela kuli wo ki

Moya o Kenile? Ha ni ku zibi, ki niti yeo? Nali kuba ni ku bone mwa bupilo bwa ka; lu baeñi. Kana wa lumela kuli Moya o Kenile wa kona ku ni bulelela butata bwa mbututu yoo? U tutulukile fa mubili. Yeo ki niti. Nji ha ki cwalo? Kaniti. Wena ha uzweleli kwanu. Batili. Una ni butata bwa mwa mba, kona zo kula, wena kasibili. Yeo ki niti, nji cwani? U zwelela kwa Kansas City. Ku lukile. U kute haenu, Jesu Krete wa ku folisa. Haleluya! Wa lumela. Kana wa lumela ka pilu ya hao kaufela?

¹⁶¹ Ki le Lingeloi la Mulena, le li lepelela fahalimwa musali yomunyinyani—yomunyinyani nyana yoo, mane ki yomuhulu nyana, ya inezi ona fa, u kula mutuba. Kikuli wa lumela kuli Mulimu uka folisa mutuba wa hao, kezeli? Wena, yana ni kapalisa nyana kaka fubelu kwa kuwani ya hao, nanula lizoho la hao. Ku lukile. Zamaya kwa ndu mi u fole. Amen. Oh, ki Mulimu; ki Krete yena Mwana Mulimu. U zuhile kwa bafu. Uteni mo.

¹⁶² Cwale, amu beye mazoho a mina ku mañi ni mañi mi mube fela ni nako yende ya tapelo, mañi ni mañi wa mina, hanze Ni kupa yomuñwi kuli atahe kwanu. Taha kwanu, muzwale. Ha mu ne mu beile mazoho a mina cwalo ku mañi ni mañi ku bonisa kuli Mulimu wa folisa ni yena, Ni nani muzwale fa ya ka to fa tapelo hape. (Zwelapili. Ku lukile.) Milumbeko ibe ku Mulena Mulimu.



KANA U LUMELA CWALO? LOZ60-0402
(Believest Thou This?)

Liñusa le ka Muzwale William Marrion Branham ne li kutalizwe lwa pili mwa Sikuwa la Pelekelo, Lungu 2, 1960, ili fa Municipal Auditorium mwa Tulsa, Oklahoma, U.S.A., liingilwe kuzwa fa tepu ya magesi ya manzwi kusina ku zusa sika mwateni ku ya Sikuwa. Toloko ye ya mwa Silozi ne i hatizizwe ni kuhasanyiwa ki ba Voice Of God Recordings.

LOZI

©2018 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleni ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org